

# Үнтә эклц

МОГИЛЕВ, (ТАСС). Деешән брглгънә болн кӱлгнә оборудовань кедг Могилевск завод, Чаусск района селәнә әдл-ахун «Заря» гидг артельд шефск дӱнъгән кӱргнә. Техникән ясхднь, то-дигән сәәнәр келгънднь кӱч-кӱлсән әвинь олдж әдлгънднь болн политическ олт-дунд кегддг гегән-герлин кӱдлмшән ясхднь маши тосхачнр колхозникӱдт дӱнъ ӱгнә. Тегәд чигн урднь ард ӱлддж йовси әдл-ахус тӱрӱн нӱӱрт гарцхав.

Селәнә әдл-аху ӱӱдлӱллгънә керг-тӱрт әврәннь дӱнъгән орлцулхар седәд предприятин кӱдлӱчнр ӱнтә седвӱрин әк татв. Джилин туршарт ганцхн подшефн биш, талдан чигн селәнә әдл-ахун артельмӱдин колхозникӱд дундас зӱвӱр олт дархис, Фрезеровщикӱд, слесарьмӱд, токарьмӱд әдн белдх болдж даалгъвр авцхав.

Партин Могилевск горжом маши тосхачнрин седвӱринг таасдж, колхозмудт селәнә әдл-ахун шишлнъг медрлтә кадрмуд белдлгъинг ӱргджӱлтхӱ гидж балгъсна промышленн предприятьсин әдл-ахусин гардачнрт болн партийн организацст савв.